

मौजे झाल्टा ता.गंगापूर जि.औरंगाबाद येथील पाणी पुरवठा योजनेच्या सुधारीत अंदाजपत्रकास प्रशासकीय मान्यता देणेबाबत.

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: पापुयो-२०१४/प्र.क्र.२४५/पापु-१८.
नवीन प्रशासन भवन
मंत्रालय, मंबई ४०० ०३२
दिनांक: १६ एप्रिल, २०१५.

वाचा :-

- १) शासन निर्णय क्र. ग्रापापु-१००७/प्र.क्र.२४३/पापु-०७/ दिनांक ४ फेब्रुवारी, २००८.
- मुख्य कार्यकारी अधिकारी, जि.प.औरंगाबाद यांचे पत्र क्र.जिपऔ/तांशा-१५१८/दि.२०.९.२०१४, दि. १७.११.२०१४ व दि. ७.१.२०१५

प्रस्तावना :-

मौजे. झाल्टा ता.गंगापूर जि.औरंगाबाद या पाणी पुरवठा योजनेच्या कामास केंद्र पुरस्कृत वर्धित वेग कार्यक्रमा अंतर्गत रु. ६१,५८,१००/- एवढ्या रक्कमेच्या ढोबळ खर्चाच्या अंदाजपत्रकास ग्रामपंचायत झाल्टा यांनी प्रशासकीय मान्यता देण्यात आली आहे. तसेच सदर योजनेस कार्यकारी अभियंता, जिल्हापरिषद, औरंगाबाद यांनी तांत्रिक मान्यता प्रदान केली आहे. तथापि काही अपरिहार्य कारणांमुळे योजनेच्या खर्चात वाढ झाल्याने सदर योजना मुख्य कार्यकारी अधिकारी जि.प. औरंगाबाद यांनी सुधारीत करून सदर प्रस्ताव या विभागाकडे सादर केला होता. त्यानुसार मौजे. झाल्टा ता.गंगापूर जि.औरंगाबाद या पाणी पुरवठा योजनेचा सुधारीत प्रशासकीय मान्यता देण्याचा प्रस्ताव शासनाच्या विचाराधीन होता.

शासन निर्णय :-

उपरोक्त प्रस्तावनेत नमूद केल्यानुसार, मौजे. झाल्टा ता.गंगापूर जि.औरंगाबाद या पाणी पुरवठा योजनेच्या रु. ६६,६२,५००/- (सहासष्ट लक्ष बासष्ट हजार पाचशे फक्त) किंमतीच्या सुधारीत अंदाजपत्रकास व आराखड्यास या शासन निर्णयान्वये खालील अटी व शर्तीच्या अधिन राहून प्रशासकीय मान्यता देण्यात येत आहे :-

- १) ही योजना जिल्हापरिषद औरंगाबाद मार्फत कार्यान्वित करण्यात येईल.
- २) मुळ प्रशासकीय योजनेतील अटी व शर्तीचे पालन करण्यात यावे
- ३) योजनेची सर्व कामे सुधारीत अंदाजपत्रकाच्या मर्यादेत ६ महिन्यात पूर्ण करून संबंधित ग्रामपंचायतीस हस्तांतरीत करण्यावी यावी.
- ४) योजनेचे लेखे बंद करून योजना ग्रामपंचायतीकडे हस्तांतरीत करण्यात यावी.
- ५) सदर योजना पुनर्सुधारीत केली जाणार नाही याची जबाबदारी जिल्हापरिषदेची राहिल.
- ६) ही योजना राबविणे, त्यांचे परिरक्षण दुरुस्त्या (विशेष दुरुस्त्या धरून) यावर दरवर्षी येणारा आवर्ती खर्च भागविण्यासाठी किंवा घसारा किंवा यंत्रसामुग्री नवीकरण निधीसाठी किंवा योजनेच्या खर्चातील लाभ घेण्याचा हिस्सा सोसण्यासाठी येईल त्या खर्चाचे व्यवस्थेसाठी जिल्हा परिषदेस किंवा ग्रामपंचायतीस शासनाकडून कोणतीही मदत मिळणार नाही. महाराष्ट्र ग्रामपंचायत कर व फी नियम १९६० मधील तरतुदीनुसार आकारता येणा-या पाणी पट्टीच्या आधारे योजना स्वावलंबी ठरेल असे बघण्याची जबाबदारी

संबंधीत ग्रामपंचायतीची/ जिल्हापरिषदेची राहिल. त्यानुसार या योजनेसाठी पाणीपट्टीचा दर आकारण्यात यावा. याप्रमाणे दर आकारणी करूनही योजना आर्थिकदृष्ट्या स्वयंपूर्ण झाली नाही. तर देखभाल दुरुस्तीचा जादा खर्च ग्रामपंचायतीस/जिल्हापरिषदेस त्यांच्या इतर उत्पन्नातून भागवावा लागेल. तसेच सदर योजनेच्या कामाचा पूर्णत्वाचा दाखला त्वरीत सादर करण्यात यावा.

- ७) सदर पाणी पुरवठा योजना देखभाल दुरुस्ती अभावी/विजे देयके न भरल्यामुळे बंद पडू नये, याकरीता व योजना आर्थिकदृष्ट्या सक्षम राहण्यासाठी पाणीपट्टी दरामध्ये आवश्यकतेनुसार वेळोवेळी वाढ करण्यात यावी.

२. हा शासन निर्णय, वित्त विभागाच्या शा.नि.क्र.विअप्र १०.८/प्र.क्र.७०/२००८/विनियम, दि.१५ मे, २००९ मधील भाग पहिला, उप विभाग ३ अ.क्र.६ परि.क्र.२७ (अ) अन्वये प्रशासकीय विभागास प्रदान केलेल्या वित्तीय अधिकारानुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर वर उपलब्ध करण्यात आला असून त्याचा संगणक सांकेतांक २०१५०४१६१४०३०८६७२८ असा आहे. हा आदेश डिजिटल स्वाक्षरीने सांक्षांतिक करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रा. म. घाडगे)

अवर सचिव, महाराष्ट्र शासन.

प्रति:

- १) विभागीय आयुक्त, औरंगाबाद विभाग, औरंगाबाद.
- २) सदस्य सचिव, महाराष्ट्र जीवन प्राधिकरण, मुंबई.
- ३) जिल्हाधिकारी, औरंगाबाद.
- ४) मुख्य कार्यकारी अधिकारी, जि.प. औरंगाबाद.
- ५) अधीक्षक अभियंता, महाराष्ट्र जीवन प्राधिकरण, ना.व.ग्रा.मंडळ, औरंगाबाद.
- ६) कार्यकारी अभियंता, महाराष्ट्र जीवन प्राधिकरण, ना.व.ग्रा.योजना मंडळ, औरंगाबाद.
- ७) कार्यकारी अभियंता, ग्रामीण पाणी पुरवठा, जिल्हापरिषद, औरंगाबाद.
- ८) संचालक भुजल सर्वेक्षण व विकास यंत्रणा, पुणे-४११ ०३७.
- ९) नियोजन विभाग, मंत्रालय, मुंबई.
- १०) वित्त विभाग, मंत्रालय, मुंबई.
- ११) महालेखाकार, (लेखा व अनुज्ञेयता) महाराष्ट्र-१, मुंबई/महाराष्ट्र-२, नागपूर.
- १२) निवडनस्ती, पापु-१८